

جب رن میں حسین اصغر بے شیر کو لائے

جب رن میں حسین اصغر بے شیر کو لائے
 لختِ جگرِ بانوئے دلگیر کو لائے
 جلاّدوں میں اُس صاحبِ توقیر کو لائے
 ہاتھوں پہ دھرے چاند سی تصویر کو لائے
 غل پڑ گیا دیکھو شہ والا کے پسر کو
 خورشید نے ہاتھوں پہ اٹھایا ہے قمر کو

اعدا کو دکھاتے ہیں منہ اُس کا شہ خوشخو
 میاں میں تجلی ہے مہ و مہر کی ہر سو
 جاری ہیں ہر اک صاحبِ اولاد کے آسوں
 کھولے ہیں دہن مثل صدف اصغر مہ رو
 پیاسا ہے پسر اشکوں سے منہ دھوتے ہیں شبیر
 بچے کے طرف تکتے ہیں اور روتے ہیں شبیر

فرماتے ہیں غنچہ دہن اے میرے پیاسے
 بتلاؤ مجھے کیا میں کہوں اہلِ جفا سے
 گویا نہیں اس وقت زباں فرطِ حیا سے
 کچھ میں نے جو مانگا ہے تو مانگا ہے خدا سے
 بے پانی کے مانگے عرقِ شرم میں تر ہوں
 مختار جو کوثر کا ہے میں اسکا پسر ہوں

شبیر نے اُس چاند کو ہاتھوں پہ اٹھایا
 چلے سے کماندار نے واں تیر ملایا
 خم ہو کے اسے مثلِ کماں شہ نے بچایا
 مانندِ اجلِ ناکِ ظلم و ستم آیا
 شبیر چھپاتے رہے نازوں کے پلے کو
 بازو پہ لگا توڑ کے ننھے سے گلے کو

حلقہ تو وہ دو ٹانگ کا اور تیر سے پہلو
 دل سم گیا چونک پڑے اصغر مہ رو
 گردن سے لہو بہنے لگا آنکھوں سے آنسو
 منہ کھل گیا تھرانے لگے نئے سے بازو
 گل رنگ ہوا طوق گلو خون میں بھر کر
 ریتی پہ کڑے گر پڑے ہاتھوں سے اتر کر

مچھلی سا جو ہاتھوں پہ تڑپتا تھا وہ بے شیر
 بے تاب تھے بچے کو لیئے حضرت شبیر
 جب نون نہ ہوا بند گلے سے کسی تدبیر
 چلو سے لکے پھینکنے سونے فلک پر
 اُس نون کو ملک لے گئے افلاک کے اوپر
 لکھا ہے کہ قطرہ نہ گرا خاک کے اوپر

جب تیر کو معصوم کی گردن سے نکالا
 دنیا سے سفر کر گیا وہ ہنسیوں والا
 چلا کے عجب درد سے روئے شہ والا
 نزدیک تھا ہو جائے کلیجہ تہ و بالا
 غل تھا کی اب اُمّت کا نگہبان علی ہے
 فریاد کو زہرا طرفِ عرش چلی ہے

شہ لاش کو ہاتھوں میں اٹھا کر یہ پکارے
 اے بارِ خدا خلق سے اصغر بھی سدھارے
 صد شکر کہ تونے میرے سب کام سنوارے
 کچھ اور پئے نذر نہ تھا پاس ہمارے
 یہ ہے پسرِ صاحبِ معراج کا ہدیہ
 مقبول ہو اس بندہء محتاج کا ہدیہ

گردوں سے صدا آئی کہ اے فخرِ خلائق
رتبہ ہے تیرا صبر میں ایوب سے فائق
تھا تیرے سوی کوئی نہ اس کام کہ لائق
ہے شوق ہمارا تجھے ہم میں تیرے شائق
باقی فقط اک مرحلہء خنجرِ کیں ہے
اب وصل کا معشوق کے ہنگامِ قمریں ہے

سن کے یہ صدا گردن تسلیم جھکائی
تلوار سے کھودی لحد اور لاشِ لٹائی
جب خاک میں وہ چاند سی تصویر چھپائی
تعویذ پہ منہ رکھ دیا رقت بہت آئی
چلائے کہ ڈر ڈر کے نہ رونا علی اصغر
ہم آتے ہیں آرام سے سونا علی اصغر

فرمایا کہ اے خاکِ امانت سے خبردار
 بانوئے دل افکار کی دولت سے خبردار
 لختِ جگر شاہِ ولایت سے خبردار
 اس بندہء بے کس کی بضاعت سے خبردار
 یہ گوہر نایاب ہے پاکیزہ صدف کا
 سونپا میں تجھے میں نے نگیں دُرّ نجف کا

مڑ کر شہِ والا نے جو دیکھا تو یہ دیکھا
 اک حشرِ مرزا علی اصغر پہ ہے برپا
 سر کھولے ہوئے پیٹتی ہے دخترِ زہرا
 کہتی ہے سکینہ میرے بھیا میرے بھیا
 بانوئے حزیں چاکِ گریبان کیئے ہیں
 چھاتی کے تے نہی سی تربت کو لیئے ہیں

چلائی ہے ، اصغر مجھے آواز سناؤ
 تربت میں اندھیرا ہے میری گود میں آؤ
 قربان گئی ننہ سے ہاتھوں کو اٹھاؤ
 مر جائیگی ماں خاک سے منہ کو نہ چھپاؤ
 تھا میں نے تو سبٹ شہ لولاک کو سوپا
 شبیر نے ہاں لاکے تمہیں خاک کو سوپا

واں نالہء زہرا سے فلک تھا تہ و بالا
 یاں پہلوئے سرور پہ لگا ظلم کا بھالا
 ہلنے لگا جو عرش فرشتوں نے سنبھالا
 چلائی تھی وہ ہائے میری گود کا پالا
 حیدر کے تو نالے گئے افلاک کے اوپر
 اور تاج سر عرش گرا خاک کے اوپر

